


Shri Ganesha Stotram Somadattakritam

——
ಸೋಮದತ್ತಕೃತಂ ಶ್ರೀಗಣೇಶಸ್ತೋತ್ರಂ

——
Document Information



Text title : Shri Ganesha Stotram Somadattakritam

File name : gaNeshastotramsomadattakRRitaM.itx

Category : ganesha, mudgalapurANa, stotra

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNDaH | adhyAyaH 21 | 8.21 61-78||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



ಸೋಮದತ್ತಕೃತಂ ಶ್ರೀಗಣೇಶಸ್ತೋತ್ರಂ



.. ಶ್ರೀಗಣೇಶಾಯ ನಮಃ ..
ಸೋಮದತ್ತ ಉವಾಚ .
ಗಣೇಶಾಯ ಪರೇಶಾಯ ಸದಾ ಶಾಂತಿಪ್ರದಾಯಿನೇ .
ಯೋಗಿನಾಂ ಯೋಗರೂಪಾಯ ಹೃದಿಸ್ಥಾಯ ನಮೋ ನಮಃ .. 61..
ವಿಘ್ನೇಶಾಯ ಮಹಾವಿಘ್ನವಿಘ್ನದಾಯ ಪರಾತ್ಮನೇ .
ವಿಘ್ನಹರ್ತ್ರೇ ಸ್ವಭಕ್ತಾನಾಂ ಸತ್ತಾಧಾರಾಯ ತೇ ನಮಃ .. 62..
ಅನಾದಯೇ ಮಹಾಕಾಲ ಕಾಲಾಯ ಕಾಲರೂಪಿಣೇ .
ಅಂತೇ ವಿಹಾರಯುಕ್ತಾಯಾದಿನಾಥಾಯ ನಮೋ ನಮಃ .. 63..
ವಿನಾಯಕಾಯ ದೇವಾಯ ಸರ್ವೇಷಾಂ ನಾಯಕಾಯ ಚ .
ನಾಯಕೇಭ್ಯಃ ಪದಾದೀನಾಂ ದಾತ್ರೇ ತುಭ್ಯಂ ನಮೋ ನಮಃ .. 64..
ಲಂಬೋದರಾಯ ಸರ್ವೇಷಾಮುದರಸ್ಥಾಯ ತೇ ನಮಃ .
ಅಪಾರೋದಾರಭಾವಾಯ ಬ್ರಹ್ಮೇಶಾಯ ನಮೋ ನಮಃ .. 65..
ಆದಿಮಧ್ಯಾಂತಹೀನಾಯ ತದಾಕಾರಸ್ವರೂಪಿಣೇ .
ಸ್ವಾನಂದಪತಯೇ ತುಭ್ಯಂ ಸ್ವಸಂವೇದ್ಯಾಯ ತೇ ನಮಃ .. 66..
ಸಿದ್ಧಿದಾತ್ರೇ ಸುಭಕ್ತೇಭ್ಯೋ ದುಷ್ಟಾನಾಂ ಸಿದ್ಧಿಹಾರಿಣೇ .
ಸಿದ್ಧಿಪತೇ ಮಹಾಸಿದ್ಧಿರೂಪಾಯ ತೇ ನಮೋ ನಮಃ .. 67..
ಬುದ್ಧಿಪತೇ ಸುಬುದ್ಧೀನಾಂ ದಾತ್ರೇ ಸಾಧುಜನಪ್ರಿಯ .
ದುರ್ಬುದ್ಧಿದಾಯಿನೇ ತುಭ್ಯಂ ದುಷ್ಟೇಭ್ಯೋ ವೈ ನಮೋ ನಮಃ .. 68..
ಸಂಪ್ರಜ್ಞಾತಸ್ವರೂಪಾಯಾಸಂಪ್ರಜ್ಞಾತಂ ಮಹಾಶಿರಃ .
ತಯೋರ್ಯೋಗೇ ನರಾಕಾರ ಗಜಾಕಾರಾಯ ತೇ ನಮಃ .. 69..
ಕಿಂ ಸ್ತೌಮಿ ಗಣನಾಥ ತ್ವಾಂ ಸದಾ ಯೋಗಸ್ವರೂಪಿಣೇ .
ಅತಸ್ತೇ ನಮನಂ ಕೃತ್ವಾ ಕೃತಕೃತ್ಯೋ ಭವಾಮ್ಯಹಂ .. 70..
ಧನ್ಯೋಽಹಂ ಸರ್ವಭೂತೇಷು ತ್ವಾಂ ದೃಷ್ಟ್ವಾ ಗಣನಾಯಕಂ .
ಕುಲಂ ಶೀಲಂ ಯಶೋ ಧನ್ಯಂ ಜನಕೌ ತಪ ಆಶ್ರಮಃ .. 71..
ಧನ್ಯಂ ವ್ರತಂ ಗಣಾಧೀಶ ಮಹತ್ ಕಾರ್ತಿಕಮಾಸಗಂ .
ತಸ್ಯಾಚರಣಮಾತ್ರೇಣ ತ್ವಂ ಮೇ ದೃಷ್ಟಿಗತಃ ಪ್ರಭೋ .. 72..

ಭಕ್ತಿಂ ತ್ವದೀಯಪಾದೇಷು ದೇಹಿ ಮೇ ದ್ವಿರದಾನನ .
ನಾನ್ಯದ್ಯಾಚೇ ಭ್ರಮೈರ್ಯುಕ್ತಂ ಗಾಣಪತ್ಯಪರಾಯಣಃ .. 73..
ತಸ್ಯ ತದ್ವಚನಂ ಶ್ರುತ್ವಾ ಗಣೇಶಸ್ತಮುವಾಚ ಹ .
ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಪ್ರಭವಿಷ್ಯತಿ .. 74..
ಗಾಣಪತ್ಯಪ್ರಿಯೋಽತ್ಯಂತಂ ಭವಿಷ್ಯಸಿ ಮಹಾಮುನೇ .
ಭಕ್ತೋ ಮದೀಯಪಾದಸ್ಯ ಸರ್ವಮಾನ್ಯೋ ಭವಿಷ್ಯಸಿ .. 75..
ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .
ಭವಿಷ್ಯತಿ ನೃಣಾಂ ವಿಪ್ರ ಪಠತಾಂ ಶೃಣ್ವತಾಂ ಸದಾ .. 76..
ಏವಮುಕ್ತ್ವಾಂಽತರ್ಧೇಽಸೌ ವಿಘ್ನೇಶಃ ಕರುಣಾನಿಧಿಃ .
ಸೋಮದತ್ತೋ ಮಹಾಭಾಗೋ ಗೌತಮಂ ಪ್ರಣನಾಮ ಹ .. 77..
ತದಾದಿ ಸ ಮುನಿಃ ಖ್ಯಾತೋ ಬಭೂವ ಗಣಪಪ್ರಿಯಃ .
ಯೋಗೀ ಯೋಗವಿದಾಂ ಶ್ರೇಷ್ಠಃ ಸರ್ವವೇದಾರ್ಥತತ್ತ್ವವಿತ್ .. 78..
ಇತಿ ಸೋಮದತ್ತಕೃತಂ ಶ್ರೀಗಣೇಶಸ್ತೋತ್ರಂ ಸಂಪೂರ್ಣಂ ..
- .. ಮುದ್ಗಲಪುರಾಣಂ ಅಷ್ಟಮಃ ಖಂಡಃ . ಅಧ್ಯಾಯಃ 21 . 8.21 61-78..
- .. mudgalapurANaM aShTamaH khaNDaH . adhyAyaH 21 . 8.21 61-78..
Proofread by Yash Khasbage, Preeti Bhandare

—
Shri Ganesh Stotram Somadattakritam
pdf was typeset on June 4, 2024
—

Please send corrections to sanskrit@cheerful.com

